

Suppliment tal-Gazzetta tal-Gvern ta' Malta, Nru. 21,124, 3 ta' Ottubru, 2023

Taqsimi B

A.L. 229 tal-2023

**ATT DWAR IL-KONTROLL TAT-TIPJIP TAT-TABAKK
(KAP. 315)**

Regolamenti tal-2023 li jemendaw ir-Regolamenti dwar il-Manifattura, Preżentazzjoni u Bejgh tat-Tabakk u Prodotti Relatati

BIS-SAHHA tas-setgħat mogħtija bl-artikolu 9 tal-Att dwar il-Kontroll tat-Tipjip tat-Tabakk, il-Ministru responsabbli għas-saħħha pubblika, għamel dawn ir-regolamenti li ġejjin:-

1. (1) It-titolu ta' dawn ir-regolamenti hu r-Regolamenti tal-2023 li jemendaw ir-Regolamenti dwar il-Manifattura, Preżentazzjoni u Bejgh tat-Tabakk u Prodotti Relatati u dawn ir-regolamenti għandhom jinqraw u jinfieħmu haġa waħda mar-Regolamenti dwar il-Manifattura, Preżentazzjoni u Bejgh tat-Tabakk u Prodotti Relatati, hawn aktar 'il quddiem imsejha "ir-regolamenti prinċipali".

Titolu, bidu fis-seħħ u għan.

L.S. 315.10.

(2) Dawn ir-regolamenti għandhom jidħlu fis-seħħ fit-23 ta' Ottubru 2023.

(3) L-għan ta' dawn ir-regolamenti hu li jittrasponu d-Direttiva Delegata tal-Kummissjoni (UE) 2022/2100 tad-29 ta' Ġunju 2022 li temenda d-Direttiva 2014/40/UE tal-Parlament Ewropew u tal-Kunsill fir-rigward tal-irtirar ta' certi eżenzjonijiet fir-rigward tal-prodotti tat-tabakk imsaħħna u sabiex isiru emendi oħra meħtieġa.

2. Fis-subregolament (2) tar-regolament 1 tar-regolamenti prinċipali minnufih wara l-kliem "u li thassar id-Direttiva 2001/37/KE" għandhom jiġu miżjudha l-kliem ", kif tista' tiġi emadata, minn żmien għal zmien".

Jemenda r-regolament 1 tar-regolamenti prinċipali.

3. Is-subregolament (7) tar-regolament 7 tar-regolamenti prinċipali għandu jiġi sostitwit b'dan is-subregolament ġdid li ġej:

Jemenda r-regolament 7 tar-regolamenti prinċipali.

"(7) Il-prodotti tat-tabakk għajr is-sigaretti, it-tabakk tal-brim u prodotti tat-tabakk imsaħħna għandhom ikunu eżentati mill-projbizzjonijiet stabbiliti fis-subregolamenti (1) u (4):

Iżda għall-finijiet ta' dan is-subregolament, "prodott tat-tabakk imsaħħan" għandu jfisser prodott tat-tabakk ġdid li jissahħan sabiex jiproduċi emissjoni li fiha n-nikotina u sustanzi kimiċi oħra, li mbagħad jingħibed man-nifs mill-utenti u li, skont il-karatteristiċi tiegħi, huwa prodott tat-tabakk li ma jdaħħanx jew prodott tat-tabakk għat-tipjip:

B 1810

Iżda wkoll id-dispožizzjoni ta' dan is-subregolament ma għandha bl-ebda mod tippregnudika jew tnaqqas l-applikabbiltà tal-projbizzjoni stipulata fir-regolament 21.".

Jemenda r-regolament 9 tar-regolamenti prinċipali.

4. Il-paragrafu (a) tas-subregolament (4) tar-regolament 9 tar-regolamenti prinċipali għandu jiġi sostitwit b'dan il-paragrafu ġdid li ġej:

"(a) stampati fuq sfond abjad b'tipa Helvetica sewda grassa, bid-daqs tat-tipa li jiżgura li t-test jokkupa l-akbar proporzjon possibbli tal-wiċċi riżervat għalih;".

Jemenda ir-regolament 11 tar-regolamenti prinċipali.

5. Ir-regolament 11 tar-regolamenti prinċipali għandu jiġi emendat kif ġej:

(a) in-nota marginali tiegħu għandha tiġi sostitwita b' din in-nota maġinali ġidida li ġejja:

"It-tikkettar tal-prodotti tat-tabakk għat-tipjip għajr sigaretti, it-tabakk tal-brim, it-tabakk tal-pipi tal-ilma u prodotti tat-tabakk imsaħħna.";

(b) 1-ewwel paragrafu tas-subregolament (1) tiegħu għandu jiġi sostitwit b'dan il-paragrafu ġdid li ġej:

"11. (1) (a) Il-prodotti tat-tabakk għat-tipjip għajr is-sigaretti, it-tabakk tal-brim, it-tabakk tal-pipi tal-ilma u prodotti tat-tabakk imsaħħna huma eżentati mill-obbligli li jintwera l-messaġġ tal-informazzjoni stabbilit skont ir-regolament 9(2) u t-twissijiet tas-saħħha kkombinati stipulati fir-regolament 10. Barra mit-twissija ġenerali provduta fir-regolament 9(1), kull pakkett individwali u kwalunkwe ppakkjar estern ta' tali prodotti għandhom juru waħda mill-kitbiet ta' twissija elenkti fl-Iskeda 2. It-twissija ġenerali speċifikata fir-regolament 9(1) għandha tinkludi referenza għas-servizzi għall-waqfien mit-tipjip imsemmija fir-regolament 10(1)(b);

(b) it-twissija ġenerali għandha tidher fuq il-wiċċi l-aktar li jidher tal-pakkett individwali u kwalunkwe ippakkjar estern;

(c) kull kitba ta' twissija elenkti fl-Iskeda 2 għandha tidher kemm jiċċa' jkun possibbli fl-istess ammont ta' drabi fuq kull marka ta' dawn il-prodotti. Il-kitbiet ta' twissija għandhom jidhru fuq il-wiċċi l-aktar viżibbli li jmiss tal-pakkett individwali u kull ippakkjar estern;

(d) għal pakketti individwali bl-għatu integrat b' tinja, il-wiċċ l-aktar viżibbli li jmiss huwa dak li jsir viżibbli meta l-pakkett ikun miftuħ;

(e) għall-finijiet ta' dan is-subregolament "prodott tat-tabakk imsaħħan" ifisser prodott tat-tabakk ġdid li jissahħan sabiex jiproduċi emissjoni li fiha n-nikotina u sustanzi kimiċi oħra, li mbagħad jingħibed man-nifs mill-utenti u li, skont il-karatteristiċi tiegħu, huwa prodott tat-tabakk li ma jdaħħanx jew prodott tat-tabakk għat-tipjip:

Iżda d-dispożizzjoni ta' dan is-subregolament ma għandha bl-ebda mod tippreġudika jew tnaqqas l-applikabbiltà tal-projbizzjoni stipulata fir-regolament 21".

6. Ir-regolament 16 tar-regolamenti principali għandu jiġi sostitwit bir-regolament ġdid li ġej:

Jissostitwixxi r-regolament 16 tar-regolamenti principali.

"16. (1) Bejgħ transkonfinali mill-bogħod ta' prodotti tat-tabakk lill-konsumaturi li jinsabu f'Malta huwa pprojbit.

(2) L-istabbilimenti tal-bejgħ bl-imnut li jinsabu f'Malta involuti fil-bejgh transkonfinali mill-bogħod ta' prodotti tat-tabakk ma għandhomx ifornu tali prodotti lill-konsumaturi fl-Istati Membri fejn tali bejgħ għie pprojbit. L-istabbilimenti tal-bejgħ bl-imnut li jinsabu f'Malta li bihsiebhom jinvolvu ruħhom f'bejgħ transkonfinali mill-bogħod lill-konsumaturi li jinsabu fl-Unjoni għandhom jirregistraw mas-Suprintendent u mal-awtoritajiet kompetenti fl-Istat Membru fejn jinsabu l-konsumaturi attwali jew potenzjali. L-istabbilimenti kollha tal-bejgħ bl-imnut li jinsabu f'Malta li bihsiebhom jinvolvu ruħhom fil-bejgħ transkonfinali mill-bogħod għandhom jippreżentaw din l-informazzjoni li ġejja lis-Suprintendent meta jirregistraw:

(a) l-isem jew l-isem korporattiv u l-indirizz permanenti tal-post tal-attività minn fejn il-prodotti tat-tabakk għandhom jiġu fornuti;

(b) id-data ta' meta bdiet l-attività li qed toffri l-prodotti tat-tabakk għall-bejgħ transkonfinali mill-bogħod lill-konsumaturi permezz tas-servizzi tas-soċjetà tal-informazzjoni;

(c) l-indirizz tal-websajts użati għal dak l-iskop u l-informazzjoni rilevanti kollha meħtieġa sabiex tkun identifikata l-websajt.

(3) Is-Supintendent għandu jagħmel disponibbli għall-pubbliku l-lista tal-istabbilimenti kollha tal-bejgħ bl-imnut li jinsabu f' Malta u li huma involuti fil-bejgħ transkonfinali mill-bogħod li huma registrati skont dan ir-regolament. L-istabbilimenti tal-bejgħ bl-imnut jistgħu jibdew jiġu nvoluti fil-bejgħ transkonfinali mill-bogħod biss meta jirċievu l-konferma tar-registrazzjoni tagħhom mas-Supintendent.

(4) L-istabbilimenti tal-bejgħ bl-imnut li jinsabu f' Malta li jiissupplixxu prodotti tat-tabakk mibjugħa permezz ta' bejgħ transkonfinali mill-bogħod għandhom jinnominaw mas-Supintendent, persuna fiżika li għandha tkun responsabbi sabiex tivverifika, qabel il-prodotti tat-tabakk jilħqu lill-konsumatur, li dawn jikkonformaw mad-dispożizzjonijiet nazzjonali tal-Istat Membru fejn jinsab il-konsumatur fiż-żmien meta l-konsumatur jordna l-prodott.

(5) L-istabbilimenti tal-bejgħ bl-imnut li jinsabu f' Malta li huma involuti f'bejgħ transkonfinali mill-bogħod għandhom joperaw sistema ta' verifika tal-età, li tivverifika fil-mument tal-bejgħ, li l-konsumatur li qed jixtri jikkonforma mar-rekwiżiti minimi tal-età provdu fid-dispożizzjonijiet nazzjonali tal-Istat Membru fejn jinsab il-konsumatur fiż-żmien meta l-konsumatur jordna l-prodott. L-istabbilimenti tal-bejgħ bl-imnut jew il-persuna fiżika nominata skont is-subregolament (4) għandhom jipprovd li lis-Supintendent deskriżżjoni tad-dettalji tas-sistema tal-verifika tal-età u kif taħdem.

(6) L-istabbilimenti tal-bejgħ bl-imnut li jinsabu f' Malta għandhom jipproċessaw biss id-data personali tal-konsumatur skont ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 u dik id-data ma għandhiex tiġi żvelata lill-manifattur tal-prodotti tat-tabakk jew il-kumpanniji li jiffurmaw parti mill-istess grupp ta' kumpanniji jew lil partijiet terzi oħra. Id-data personali ma għandhiex tintuża jew tiġi ttrasferita għal finijiet li ma humiex ix-xiri proprju. Dan jaapplika wkoll jekk l-istabbiliment tal-bejgħ bl-imnut jiforma parti minn manifattur ta' prodotti tat-tabakk.".

7. Ir-regolament 18 tar-regolamenti principali għandu jiġi emendat kif ġej:

Jemenda r-regolament 18 tar-regolamenti principali.

(a) is-subregolament (4) tiegħu għandu jiġi emendat kif ġej:

(i) il-paragrafu (a) tiegħu għandu jiġi sostitwit bil-paragrafu ġdid li ġej:

"(a) il-pakketti individuali ta' sigaretti elettroniċi u kontenituri ta' rikarika għandhom jinkludu fuljett b'informazzjoni bil-lingwa Maltija jew Ingliża dwar:

(i) struzzjonijiet għall-użu u l-ħzin tal-prodott, inkluż referenza li l-prodott mhux rakkommandat għall-użu miż-żgħażaq u dawk li ma jpejpu;

(ii) kontraindikazzjonijiet;

(iii) twissijiet għal gruppi speċifiċi ta' riskju;

(iv) effetti negattivi possibbli;

(v) l-effett ta' dipendenza u t-tossicietà; u

(vi) dettalji ta' kuntatt tal-manifattur jew l-importatur u persuna ta' kuntatt ġuridika jew fiżika fl-Unjoni:

Iżda l-fuljett bl-informazzjoni stabbilita f'dan il-paragrafu jista' jiġi sostitwit b'tikketta mwahħla mal-ippakkjar jew b'fuljett fl-ippakkjar, li tinkludi kodici Quick Response (QR) li jkun fiċċi link elettroniku bl-informazzjoni stabbilita f'dan il-paragrafu bil-lingwa Maltija jew Ingliża.";

(ii) il-paragrafu (c) tiegħu għandu jiġi sostitwit bil-paragrafu ġdid li ġej:

"(c) it-twissija tas-saħħha għandha tikkonforma mar-rekwiżiti speċifikati fir-regolament 9(4). It-test tat-twissijiet tas-saħħha għandu jkun parallel għat-test ewljeni fuq il-wiċċi riżervat għal dawn it-twissijiet.

VERŻJONI ELETTRONIKA

B 1814

Barra minn hekk, għandu:

(i) jidher fuq l-akbar żewġ uċuħ tal-pakkett individwali u kwalunkwe ippakkjar estern;

(ii) jgħatti 32% tal-uċuħ tal-pakkett individwali u kwalunkwe ippakkjar estern. ";

(b) fis-subregolament 6 tiegħu, minnufih wara l-kliem "sigaretti elettronici u kontenituri ta' rikarika." għandhom jiġu miżjud l-kliem "Għall-fini ta' dan is-subregolament, it-termini "sigaretti elettronici" u "kontenituri ta' rikarika" għandhom jirreferu kemm għal sigaretti elettronici u kontenituri ta' rikarika li fihom in-nikotina u anke dawk li ma fihomx in-nikotina. ";

(c) fil-paragrafu (d) tas-subregolament (7) tiegħu l-kliem "traduzzjoni bl-Ingliz tiegħu." għandu jiġi sostitwit bil-kliem "traduzzjoni bl-Ingliz tiegħu:" u minnufih wara għandu jiġi miżjud dan il-proviso ġdid li ġej:

"Iżda s-Suprintendent għandu jissorvelja l-iżviluppi tas-suq li jikkonċernaw is-sigaretti elettronici u l-kontenituri ta' rikarika, inkluż kwalunkwe evidenza li l-użu tagħhom iservi bħala l-ewwel pass għad-dipendenza fuq in-nikotina u fl-aħħar għall-konsum tradizzjoni tat-tabakk fost iż-żgħażaq u l-persuni li ma jpejpx. ".

Jemenda r-regolament 19 tar-regolamenti principali.

8. Minnufih wara s-subregolament (4) tar-regolament 19 tar-regolamenti principali għandu jiġi miżjud dan is-subregolament ġdid li ġej:

"(5) Ir-regolament 16 għandu japplika wkoll għall-bejgħ transkonfinali mill-bogħod ta' prodotti erbali għat-tipjip. ".
